

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీరంగనాథపాదుకాసహస్రం ॥

॥ సమాఖ్యాపద్ధతిః ద్వితీయా ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikanna** font.

శ్రీః

శ్రీమతే నిగమాంత మహాదేశికాయ నమః

॥ సమాఖ్యాపద్ధతిః ద్వితీయా ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

వందే విష్ణుపదాసక్తం తమృషిం తాంచ పాదుకాం ।
యథార్థా శరణిత్సంజ్ఞా మచ్ఛిత్తవిజయాద్యయోః ॥ 2.1 ॥

ద్రమిడోపనిషన్నివేశశూన్యాన్
అపి లక్ష్మీరమణాయ రోచయిష్యన్ ।
ద్రువమావిశతి స్మ పాదుకాత్మా
శరకోపః స్వయమేవ మాననియః ॥ 2.2 ॥

నియతం మణిపాదుకే! దధానః
స మునిస్తే శరకోప ఇత్యభిఖ్యాం ।
త్వదుపాశ్రితపాదజాతవంశ-
ప్రతిపత్త్యై పరమాతతాన రూపం ॥ 2.3 ॥

మునినా మణిపాదుకే! త్వయా చ
ప్రథితాభ్యాం శరకోపసంజ్ఞయైవ ।
ద్వితయం సకలోపజీవ్యమాసీత్
ప్రథమేన శ్రుతిరన్యతస్తదర్థః ॥ 2.4 ॥

ఆకర్ణ్య కర్ణామృతమాత్మవంతో
గాథాసహస్రం శరకోపసూరేః ।
మంజుప్రణాదాం మణిపాదుకే! త్వాం
తదేకనామానమనుస్మరంతి ॥ 2.5 ॥

యః సప్తపర్వవ్యవధానతుంగాం
 శేషత్వకాష్టామభజన్మురారేః |
 తస్యాపి నామోద్వహనాత్ త్వయాఽసౌ
 లఘూకృతోఽభూచ్ఛరకోపసూరిః || 2.6 ||

శయాత్మనా మధురిపోరసి శేషభూతా
 పాదాశ్రయేణ చ పునర్ద్విగుణీకృతం తత్ |
 భూయోఽపి భాగవతశేషతయా తదేవ
 వ్యంక్తుం పదావని! శతారిపదం బిభర్షి || 2.7 ||

పద్యేన దేవి! శతకోపమునిస్తవాసీత్
 తస్యాపి నామవహనాన్మణిపాదుకే! త్వం |
 శేషీ బభూవ యువయోరపి శేషశాయీ
 శేషం త్వశేషమపి శేషపదే స్థితం వః || 2.8 ||

వింధ్యస్తంభాదవిహతగతేర్విష్వగాచాంతసింధోః
 కుంభీసూనోరసురకబలగ్రాసినః స్వైరభాషా |
 నిత్యం జాతా శతరిపుతనోర్నిష్పతంతీ ముఖాత్తే
 ప్రాచీనానాం శ్రుతిపరిషదాం పాదుకే! పూర్వగణ్యా || 2.9 ||

శతకోప ఇతి సమాఖ్యా తవ రంగధురీణపాదుకే! యుక్తా |
 సూతే సహస్రమేవం సూక్తిః స్వయమేవ యన్మయా భవతీ || 2.10 ||

|| ఇతి శ్రీపాదుకాసహస్రే సమాఖ్యాపద్ధతిః ద్వితీయా ||

కవితార్కికసింహాయ కల్యాణగుణశాలినే |
 శ్రీమతే వేంకటేశాయ వేదాంత గురవే నమః ||